


# रुपाकोट मझुवागढी नगरपालिका

प्रदेश नं. १

नेपाल

नगर रेन्बो ट्राउट विकास कार्यक्रम कार्यान्वयन कार्यविधि  
२०७४



नगर कार्यपालिका बाट मिति: २०७४/०९/२७ को निर्णयबाट स्वीकृत

*Signature*

मुद्रा

# नगर रेन्बो ट्राउट विकास कार्यक्रम कार्यान्वयन कार्यविधि २०७४

## पृष्ठभूमि

रेन्बो ट्राउट माछा पालन प्रविधिको विकास एवं विस्तारबाट मध्य तथा उच्च पहाडी क्षेत्रमा विद्यमान रहेका चिसोपानीका अनेक स्रोतहरूको उपयोगबाट ग्रामीण समुदायको आमदानी र रोजगारी बृद्धिको अतिरिक्त थप खाद्य सुरक्षाको सुनिश्चितता गर्न सकिन्छ । हाल देशमा वार्षिक रूपमा करिब ३.१५ हेक्टर जलाशयको रेसवे पोखरीहरूबाट ३१५मेट्रिक टन भन्दा बढी ट्राउट माछा उत्पादन तथा बजारीकरण भइरहेको छ । प्रत्येक वर्ष नयां नया ट्राउट फार्महरू निर्माण र विस्तारका लागि कृषक तथा व्यवसायीहरूबाट तिब्र रूपमा माग बढी रहेको छ । साथै ट्राउट माछाको भुरा उत्पादन र आपूर्तिमा निजी क्षेत्रमा पूर्ण रूपमा भरपर्नु परेको विद्यमान अवस्थामा ट्राउट ह्याचरीको पनि विस्तार गर्न उत्तिकै आवश्यक रहेकोछ । यसको लागि सरकारी तथा निजी क्षेत्रको भुमिकालाई प्रभावकारी रूपले सञ्चालन गर्न कृषक व्यवसायीसंग सहकार्य गर्ने उद्देश्यले यस बृहत्तर रेन्बो ट्राउट विकास कार्यक्रम अन्तर्गत सहभागितात्मक ट्राउट विकास कार्यक्रम र ट्राउट ह्याचरी निर्माण तथा व्यवस्थापन कार्यक्रमहरू आगामी वर्षहरूमा सञ्चालन गर्ने उद्देश्यले यो कार्यविधि तयार गरिएको छ । विगत वर्षहरूमा ट्राउट विकास कार्यक्रम राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, काठमाडौंले सञ्चालन गर्दै आएकोमा वर्तमान अवस्थामा राज्यको पुनः संरचना भएसँगै यो कार्यक्रम रुपाकोट मझुवागढी नगरपालिकाबाटसञ्चालन गर्ने गरी तयार गरिएको छ। यो कार्यविधि रुपाकोट मझुवागढी नगरपालिका, रुपाकोट मझुवागढी नगरपालिका (कृषि शाखा) र राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, बालाजु, काठमाडौंसंगको प्राविधिक सहकार्यमा कार्यान्वयन गरिने छ ।

## परिच्छेद १

### प्रारम्भिक

#### १. संक्षिप्त नाम र प्रारम्भ

- (क) यो कार्यविधिको नाम "नगर रेन्बो ट्राउट विकास कार्यक्रम कार्यान्वयन कार्यविधि २०७४" हुनेछ ।  
(ख) यो कार्यविधि रुपाकोट मझुवागढी नगरपालिकाबाट स्वीकृत भएको मितिबाट तुरुन्त प्रारम्भ हुनेछ ।

## २. परिभाषा

विषय र प्रसंगले अर्को अर्थ नलागेमा यस कार्यविधिमा-

- (क) "कार्यक्रम" भन्नाले नगर रेन्बो ट्राउट विकास कार्यक्रम अन्तर्गतका (अ) सहभागितात्मक ट्राउट विकास कार्यक्रम (आ) ट्राउट ह्याचरी निर्माण एवं व्यवस्थापन कार्यक्रमहरू बुझ्नु पर्दछ ।  
(ख) "स्थानीय तह" भन्नाले रुपाकोट मझुवागढी नगरपालिका भन्ने बुझ्नु पर्दछ ।  
(ग) "स्थानीय तह" (कृषि शाखा) भन्नाले रुपाकोट मझुवागढी नगरपालिका- कृषि शाखा बुझ्नु पर्दछ ।  
(घ) "राष्ट्रिय कार्यक्रम" भन्नाले राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, काठमाडौं भन्ने बुझ्नु पर्दछ ।  
(ङ) "कार्यक्रम कार्यान्वयन समिति" भन्नाले नगर रेन्बो ट्राउट विकास कार्यक्रम अन्तर्गतका कार्यक्रमहरू कार्यान्वयनका लागि गठित कार्यक्रम कार्यान्वयन समितिलाई बुझ्नु पर्दछ ।  
(च) "मत्स्य ह्याचरी" भन्नाले अण्डाबाट बच्चा कोरल्ने सुविधा सहितको मत्स्यविज उत्पादन गर्ने थलो बुझ्नु पर्दछ ।

- (छ) "मत्स्य प्राविधिक" भन्नाले कृषि सेवा, मत्स्य समूहको सहायकस्तरको र अधिकृतस्तरको प्राविधिक कर्मचारी भन्ने बुझ्नु पर्दछ ।
- (ज) "प्राविधिक पक्ष" भन्नाले ट्राउट माछापालन, सम्भाव्यता अध्ययन, कार्ययोजनाहरूको मूल्याङ्कन र भए गरेका कार्यहरूको अन्तिम प्रतिवेदन समेत दिने गरी कायदेशि पाएको राष्ट्रिय कार्यक्रम भन्ने बुझ्नु पर्दछ ।

### ३. कार्यक्रम सञ्चालनको लक्ष्य एवं उद्देश्य

लक्ष्य:

- रेन्वो ट्राउट माछापालनको थप क्षेत्र विस्तार गर्दै ट्राउट मत्स्य विज उत्पादन र आपूर्ती गर्ने
- रेन्वो ट्राउट माछाको उत्पादन र उत्पादकत्व बढाउने ।

उद्देश्य:

- सम्भाव्य क्षेत्रमा रेन्वो ट्राउट माछापालन व्यवसायीलाई नगरस्तरीय रूपमा विस्तार गरी रोजगारी एवं आयआर्जनमा वृद्धि गर्ने ।
- रेन्वो ट्राउट माछापालनको क्षेत्र विस्तार भएसँगै ट्राउट माछाको भुरा उत्पादन र आपूर्तीका लागि ह्याचरी निर्माण गर्न सहयोग पुऱ्याउने ।
- उल्लेखित कार्यक्रम सञ्चालन गर्दा कृषक व्यवसायीलाई भौतिक संरचना निर्माण र विस्तार गर्न अनुदान सहयोग प्रदान गरिनेछ ।

### परिच्छेद २

#### कार्यक्रम सञ्चालन प्रक्रिया

#### ४. कार्यक्रम सञ्चालन सम्बन्धमा देहाय बमोजिमको प्रकृया अपनाउने

- (क) यी कार्यक्रमहरू रेन्वो ट्राउट माछापालन गर्न नयां रेशवे पोखरी निर्माण गर्ने र पहिले नै यस्तो कार्य सञ्चालन गरिरहेका दुवै प्रकृतिका कृषक व्यवसायीहरू मध्येबाट छनोट गरी फार्मको भौतिक पूर्वाधार निर्माण र विस्तारको लागि अनुदान दिइनेछ । तर नयां कार्यक्रम गर्न चाहनेलाई बढी प्राथमिकता दिइनेछ ।
- (ख) यी कार्यक्रमहरू रुपाकोट मझुवागढी नगरपालिका मार्फत् राष्ट्रिय कार्यक्रमको प्राविधिक सहकार्यमा सञ्चालनहुनेछन् ।
- (ग) यी कार्यहरू सञ्चालनको लागि सम्बन्धित रुपाकोट मझुवागढी नगरपालिकाबाट पन्ध्र दिनको सूचना आवाहन हुनेछ ।
- (घ) रुपाकोट मझुवागढी नगरपालिका भित्र व्यवसाय सञ्चालन गर्न चाहने इच्छुक सबै नागरिकले यस कार्यक्रममा रितपूर्वक कार्य योजना सहित आवेदन गर्नु पर्नेछ ।
- (ङ) रितपूर्वक प्राप्त भएका कार्ययोजना सहितका आवेदनहरूको सम्पूर्ण प्राविधिक पक्षको कार्य गरी प्राप्त भएको मूल्याङ्कन प्रतिवेदनका आधारमा कार्यक्रम कार्यान्वयन मूल समितिले अन्तिम छनोट गर्नेछ ।
- (च) कार्यक्रम कार्यान्वयन मूल समिति निम्न अनुसार गठन हुनेछ ।
१. रुपाकोट मझुवागढी नगरपालिका प्रमुख वा नीजले तोकेको पदाधिकारी — संयोजक
  २. रुपाकोट मझुवागढी नगरपालिका प्रमुखले तोकेको महिला सदस्य — सदस्य

- ३.रुपाकोट मझुवागढी नगरपालिका आर्थिक विकास समिति संयोजक- सदस्य
- ४ .रुपाकोट मझुवागढी नगरपालिका आर्थिक विकास समिति संयोजकले तोकेको आर्थिक विकास समितिको सदस्य- सदस्य
५. रुपाकोट मझुवागढी नगरपालिकाप्रमुख प्रशासकीय अधिकृत— सदस्य
६. रुपाकोट मझुवागढी नगरपालिका इन्जिनियरिङ शाखाको प्रमुख — सदस्य
७. रुपाकोट मझुवागढी नगरपालिका कृषि विकास शाखा प्रमुख — सदस्य सचिव

### परिच्छेद ३ अनुगमन व्यवस्था

#### ५. अनुगमन/मूल्यांकन व्यवस्था : कार्यक्रमको अनुगमन तथा मूल्यांकन देहाय बमोजिम हुनेछ ।

यी कार्यक्रमहरूको अनुगमन तथा मूल्यांकन रुपाकोट मझुवागढी नगरपालिका , कार्यक्रम कार्यान्वयन मूल समिति, राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, मत्स्य विकास निर्देशनालय, कृषि विभाग र कृषि विकास मन्त्रालयबाट हुनेछ । कृषक व्यवसायीबाट रितपूर्वक प्राप्त आवेदनहरूको सबै प्राविधिक पक्षको कार्य, सम्भाव्यता अध्ययन, कार्य योजनाहरूको मूल्यांकन र अनुगमनको व्यवस्था स्थानीय तहको समन्वयमा राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, काठमाडौंले गर्नेछ, भने अन्तिम छनोट रु.म.न.पा.को कार्यक्रम कार्यान्वयन मूल समितिले गर्नेछ ।

### परिच्छेद ४ कार्यक्रम सञ्चालन गर्दा पूरा गर्नु पर्ने शर्तहरू

१. यो कार्यक्रम सञ्चालन गर्ने रुपाकोट मझुवागढी नगरपालिकाले सम्बन्धित क्षेत्रका ट्राउट माछापालन गर्न चाहने र ट्राउट माछापालन गरी रहेका इच्छुक नेपाली नागरिकहरूबाट आवेदन माग गर्न पन्ध्र दिने सूचना ( अनुसूची १ बमोजिम ) प्रकाशित गरी आवेदनहरू ( अनुसूची २ बमोजिम ) माग गर्नेछ ।
२. यसरी प्रकाशित भएको सूचनाका आधारमा इच्छुक नेपाली नागरिकहरूले आफ्नो विस्तृत कार्य योजना ( अनुसूची ३ बमोजिम ) सहित आवेदन दिनु पर्नेछ ।
३. रुपाकोट मझुवागढी नगरपालिकामा प्राप्त हुन आएका आवेदनहरूको प्राविधिक पक्ष, सम्भाव्यता अध्ययन र कार्य योजनाहरूको मूल्यांकन राष्ट्रिय कार्यक्रमले गर्नेछ ।
४. कार्यक्रम कार्यान्वयन मूल समितिले कार्य योजनाहरूको अन्तिम छनोट गर्दा राष्ट्रिय कार्यक्रमले स्थलगत सम्भाव्यता अध्ययन र सल्लाह सुझावहरूलाई आधार बनाउनु पर्नेछ ।
६. आवेदकहरूको स्थलगत सम्भाव्यता अध्ययन गरी राय, सल्लाह र सुझावहरू दिन राष्ट्रिय प्राकृतिक तथा कृत्रिम जलाशय मत्स्य विकास कार्यक्रमले मत्स्य प्राविधिकहरूलाई रुपाकोट मझुवागढी नगरपालिको समन्वयमा सम्बन्धित क्षेत्रमा खटाउने छ ।
७. आवेदकहरूको सम्पूर्ण प्राविधिक पक्षको कार्य गरी मूल्यांकन समेत गर्न राष्ट्रिय प्राकृतिक तथा कृत्रिम जलाशय मत्स्य विकास कार्यक्रम, बालाजुबाट गरीनेछ र सो को अन्तिम छनोट एवं अनुमोदनका लागि कार्यक्रम कार्यान्वयन समिति समक्ष पेश गरिनेछ ।




**परिच्छेद ५**  
**विविध**

६. प्रचलित कानून लागु हुने : रुपाकोट मझुवागढी नगरपालिका बाटपारित भएको कार्यविधिका विषयहरुका सम्बन्धमा सोही बमोजिम र अन्य व्यवस्थाका सम्बन्धमा प्रचलित कानून बमोजिम हुनेछ ।
७. अन्तिम व्याख्या : यस कार्यविधिको बुझाईमा द्विविधा भएमा रुपाकोट मझुवागढी नगरपालिका र प्राविधिक पक्षको कुनै कुरा रहेछ भने राष्ट्रिय प्राकृतिक तथा कृत्रिम जलाशय मत्स्य विकास कार्यक्रमले गरेको व्याख्या अन्तिम हुनेछ ।
८. अनुसूचीमा हेरफेर गर्न सक्ने: यस कार्यविधिमा संलग्न अनुसूचीहरु रुपाकोट मझुवागढी नगरपालिका - नगर कार्यपालिकाबाट राष्ट्रिय प्राकृतिक तथा कृत्रिम जलाशय मत्स्य विकास कार्यक्रम समेतको सल्लाहमा आवश्यकताका आधारमा परिमार्जन गर्न सकिनेछ ।
९. खारेजी तथा संशोधन: रुपाकोट मझुवागढी नगरपालिकाबाट आवश्यकता अनुसार यस कार्यविधिमा विधिपूर्वक संशोधन तथा खारेजी गर्न सक्नेछ ।
१०. अनुदान प्रवाह गर्दा राष्ट्रिय प्राकृतिक तथा कृत्रिम जलाशय मत्स्य विकास कार्यक्रमबाट खटाइएका प्राविधिकहरुले स्थलगत नापजांच गरी पेश गरेको कार्य प्रगति प्रतिवेदनवा नगर कार्यपालिका कार्यालय — कृषि शाखाको अनुगमन प्रतिवेदनको आधारमा पहिलो किस्ता बापत बढीमा ५० प्रतिशत र बांकी रकम सम्पूर्ण कार्य सम्पन्न प्रतिवेदन प्राप्त भए पश्चात् कार्यक्रम कार्यान्वयन मूल समितिको सिफारिसमा भुक्तानी दिइनेछ ।
११. रकम भुक्तानी गर्दा सम्बन्धीत व्यवसायीको बैंक खातामा भुक्तानी दिइनेछ ।
१२. यस कार्यविधि अनुसार राष्ट्रिय कार्यक्रमले गर्ने प्राविधिक कार्यहरुको लागि दैनिक तथा भ्रमण खर्च राष्ट्रिय कार्यक्रमको खर्चबाटनपुग भएमा रुपाकोट मझुवागढी नगरपालिकाले ब्यहोर्नु पर्नेछ ।
१३. रुपाकोट मझुवागढी नगरपालिका नगररेन्वो ट्राउट विकास कार्यक्रम अन्तर्गत उल्लेखित कार्यक्रम सम्पन्न गरे बापत कृषक/समूह/सहकारीलाई देहाय बमोजिम अनुदान रकम राष्ट्रिय कार्यक्रमवा नगर कार्यपालिकाको कार्यालय- कृषि शाखा बाट अन्तिम प्रतिवेदन लिएपछि भुक्तानी दिइनेछ ।
१४. भुक्तानी विधि निम्नानुसार हुनेछ ।

क्र.सं.	विवरण	अनुदान रकम (रु.)	कृषकको दायित्व	भुक्तानी विधि
१	सहभागितात्मक ट्राउट विकास कार्यक्रम			
१.१	कम्तीमा ५० घ.मी. रेसवे निर्माण एवं पानी व्यवस्थापन	प्रति प्याकेज ५,००,०००/- अनुदान	अनुदान रकम कुल लागत खचको ५०% भन्दा बढी हुनेछैन	सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदनवानगर कार्यपालिका कार्यालय- कृषि शाखाको अनुगमन प्रतिवेदन , इन्जिनियरिड शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक खातामा चेकबाट भुक्तानी पठाउने व्यवस्था गर्नेछ ।
१.२	अनुगमन एवं प्रशासनिक खर्च	लागतको २.५ प्रतिशत		
२	ट्राउट ह्याचरी निर्माण एवं व्यवस्थापन			
२.१	ट्राउट ह्याचरी निर्माण एवं विस्तार र आवश्यक सामग्री तथा औजार उपकरण व्यवस्थापन	प्रति ट्राउट ह्याचरी १०,००,०००/- अनुदान	अनुदान रकम कुल लागत खचको ५०% भन्दा बढी हुनेछैन	सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदनवानगर कार्यपालिका कार्यालय- कृषि शाखाको अनुगमन प्रतिवेदन , इन्जिनियरिड शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक





			खातामा चेकबाट भुक्तानी पठाउने व्यवस्था गर्नेछ ।
२.२	अनुगमन एवं प्रशासनिक खर्च	लागतको २.५ प्रतिशत	प्रशासनिक एवं आवश्यकता र औचित्यताको आधारमा छनोट एवं अनुगमन कार्यको लागि स्थानीय तहले अनुदान रकम भित्रैबाट बढीमा २.५ प्रतिशत खर्च गर्न सक्नेछ ।

सहभागीतात्मक ट्राउट विकास कार्यक्रमको अनुदान व्यवस्था

क्र.सं.	विवरण	कार्यविधि	भुक्तानी विधि
१	१.१	कार्य विवरण	कम्तीमा ५० घ.मि. रेसवे निर्माण एवं पानी व्यवस्थापन
			सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदनवानगर कार्यपालिका कार्यालय- कृषि शाखाको अनुगमन प्रतिवेदन, इन्जिनियरिङ शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक खातामा चेकबाट भुक्तानी पठाउने व्यवस्था गर्नेछ ।
२	२.१	अनुदान व्यवस्था	प्रति प्याकेज रु. ५००००० अनुदान र अनुदान रकम कुल लागत खर्चको ५० प्रतिशत भन्दा बढी हुने छैन ।
			सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदन, इन्जिनियरिङ शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक खातामा चेकबाट भुक्तानी पठाउने व्यवस्था गर्नेछ ।
३	३.१	प्रशासनिक खर्च	लागतको २.५ प्रतिशत
			सूचना जारी, सम्भाव्यता अध्ययन, अनुगमन तथा कार्य सम्पन्न प्रतिवेदन समेतको खर्चहरु समावेश गरिएको

ट्राउट ह्याचरी निर्माण एवं व्यवस्थापन कार्यक्रमको अनुदान व्यवस्था

क्र.सं.	विवरण	कार्यविधि	भुक्तानी विधि
१	१.१	कार्य विवरण	कम्तीमा माउमाछा र नर्सरी रेशवे पोखरी निर्माण माउमाछा व्यवस्थापन, ह्याचरीको सबै संरचना निर्माण एवं पानी व्यवस्थापन
			सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदनवानगर कार्यपालिका कार्यालय- कृषि शाखाको अनुगमन प्रतिवेदन, इन्जिनियरिङ शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक खातामा चेकबाट भुक्तानी पठाउने व्यवस्था गर्नेछ ।
२	२.१	अनुदान व्यवस्था	प्रति प्याकेज रु. १०००००० अनुदान र अनुदान रकम कुल लागत खर्चको ५० प्रतिशतभन्दा बढी हुनेछैन ।
			सम्बन्धित स्थानीय तहबाट राष्ट्रिय कार्यक्रमको प्राविधिक प्रतिवेदनवानगर कार्यपालिका कार्यालय- कृषि शाखाको अनुगमन प्रतिवेदन, इन्जिनियरिङ शाखाको कार्य सम्पन्न प्रतिवेदन र कृषकले कामको वील पेश गरेपछि व्यवसायीको बैंक खातामा चेकबाट भुक्तानी पठाउने व्यवस्था गर्नेछ ।
३	३.१	प्रशासनिक खर्च	लागतको २.५ प्रतिशत
			सूचना जारी, सम्भाव्यता अध्ययन, अनुगमन तथा कार्य सम्पन्न प्रतिवेदन समेतको खर्चहरु समावेश गरिएको

*Sansar*

मु.सि.

अनुसूची - १  
नगर रेन्वो ट्राउट विकास कार्यक्रम कार्यान्वयन कार्यविधि २०७४

सूचना ।

सूचना ॥

सूचना ॥॥

यस रुपाकोट मझुवागढी नगरपालिकाको आ.व. २०७४/०७५ को स्वीकृत वार्षिक कार्यक्रम अनुसार नगर रेन्वो ट्राउट विकास कार्यक्रम कार्यान्वयन कार्यविधि २०७४ अन्तर्गत- (अ) सहभागितात्मक नगर ट्राउट विकास कार्यक्रम (आ) ट्राउट ह्याचरी निर्माण एवं व्यवस्थापन अनुदान सम्बन्धी मत्स्य कार्यक्रमको माध्यमबाट सम्भाव्य क्षेत्रमा रेन्वो ट्राउट माछा व्यवसायलाई वृहत रूपमा सञ्चालन गरी रोजगारी एवं आयआर्जनमा बृद्धि गर्ने उद्देश्य रहेको हुँदा यस स्थानीय तहको सम्भाव्य क्षेत्रका ईच्छुक नेपाली नागरिकहरूबाट कार्यक्रम अनुसार छुट्टा-छुट्टै दरखास्त आव्हानको लागि यो सूचना प्रकाशित गरिएको छ । यो सूचना प्रथम पटक प्रकाशन भएको मितिले पन्ध्र दिन भित्र रुपाकोट मझुवागढी नगरपालिकाकार्यालयमा तोकिएको ढाँचा अनुसारको फाराममा कार्ययोजना सहित आवेदन दिनु होला । आवेदन साथ तपसिल अनुसारका कागजातहरू संलग्न राख्न समेत यसै सूचनाद्वारा सूचित गरिन्छ ।

तपसिल

१. रु. १०।- को टिकट टांसी अनुसूची २ अनुसारको आवेदन-पत्र ।
२. अनुसूची ३ अनुसारको संक्षिप्त कार्ययोजना प्रस्ताव ।
३. नेपाली नागरिकताको प्रमाणित प्रतिलिपि ।
४. अन्य प्रमाणित प्रमाण पत्रहरू (तालिम, शैक्षिक योग्यता, अनुभव, आदि) ।
५. फर्म/समूह/समिति/सहकारी सम्बन्धित निकायमा दर्ता भएको प्रमाणपत्रको प्रतिलिपि र नविकरणको प्रतिलिपि, वा व्यक्तिगत कृषक भए जग्गाधनी प्रमाण पुर्जाको प्रतिलिपि, जग्गा भाडामा लिई कार्य गरेको/गर्ने भए कम्तीमा ५ वर्षको आधिकारिक करार पत्र र करारमा लिएको जग्गाको धनीपुर्जाको प्रतिलिपि ।
६. फर्म/समूह/समिति/सहकारीका सदस्यहरू वा व्यक्तिगत कृषकको परियोजना प्रस्ताव पेश गर्न र परियोजना छनौट भएमा कार्यान्वयन गर्ने प्रतिबद्धता ।
७. सम्बन्धित वडा कार्यालयको सिफारिस

पुनश्च :आवेदन दिन चाहने फर्म/समूह/समिति/सहकारी वा व्यक्तिगत कृषकले माथि उल्लेखित कार्यक्रममा अलग अलग आवेदन पेश गर्न सक्नेछन् ।

आवेदन-पत्र, संक्षिप्त कार्ययोजना प्रस्ताव र प्रतिबद्धतापत्रको ढाँचा एवं संक्षिप्त कार्यक्रम विवरण फाराम यस कार्यालयहरूबाट प्रतिलिपी उतार गरी प्राप्त गर्न सकिनेछ ।

**अनुसूची-२**  
नगर रेन्वो ट्राउट विकास कार्यक्रम कार्यान्वयन कार्यविधि २०७४

**आवेदन-पत्र**

श्रीमान् प्रमुखज्यू,

रुपाकोट मझुवागढी बगपालिका, दिक्तेल खोटांग

विषय : अनुदान सहयोग कार्यक्रम उपलब्ध गराई दिने बारे ।

महोदय,

मलाई/हामीलाई मिति ..... मा यस कार्यालयबाट प्रकाशित सूचना अनुसार अनुदान सहयोग प्राप्त गरी नगर रेन्वो ट्राउट विकास कार्यक्रम अन्तर्गत ;

**(अ) सहभागितात्मक बृहत्तर ट्राउट विकास कार्यक्रम ।**

**(आ) ट्राउट ह्याचरी निर्माण एवं व्यवस्थापन अनुदान ।**

कार्यक्रम गर्ने तिब्र ईच्छा भएकोले सूचनामा माग भए बमोजिम तपसिल अनुसारका कागजातहरु यसै निवेदन साथ संलग्न राखी यो निवेदन पेश गरेको छु/छौ ।

तपसिल अनुसारका कागजातहरु

१. अनुसूची ३ अनुसारको संक्षिप्त कार्ययोजना प्रस्ताव ।
२. नेपाली नागरिकताको प्रमाणित प्रतिलिपि ।
३. सम्बन्धित जिल्ला कृषि विकास कार्यालयको शिफारिस पत्र ।
४. फर्म/समूह/समिति/सहकारी, सम्बन्धित निकायमादर्ता भएको प्रमाणपत्रको प्रतिलिपि र नविकरणको प्रतिलिपि, वा व्यक्तिगत कृषक भए जग्गाधनी प्रमाण पुर्जाको प्रतिलिपि, जग्गा भाडामा लिई कार्य गरेको/गर्ने भए कम्तीमा ५वर्षको आधिकारिक करार पत्र र करारमा लिएको जग्गाको धनीपुर्जाको प्रतिलिपि ।
५. अन्य प्रमाणित प्रमाण पत्रहरु (तालिम, शैक्षिक योग्यता, अनुभव, आदि) ।
६. वैदेशिक रोजगारबाट फर्केकाको हकमा पासपोर्टको प्रतिलिपि ।
७. संक्षिप्त कार्यक्रम विवरण फारम ।
८. फर्म/समूह/समिति/सहकारीका सदस्यहरु वा व्यक्तिगत कृषकको परियोजना प्रस्ताव पेश गर्न र परियोजना छनौट भएमा कार्यान्वयन गर्ने प्रतिबद्धता पत्र ।

फर्म/समूह/समिति/सहकारी भए

निवेदकको

सम्बन्धित संस्थाको नाम, ठेगाना :

नाम:

ठेगाना:

संस्थाको छाप :

दस्तखत:

आवेदन पेश गरेको मिति

✓

मुद्रा



अनुसूची-३  
नगर रेन्चो ट्राउट विकास कार्यक्रम कार्यान्वयन कार्यविधि २०७४

संक्षिप्त कार्ययोजना प्रस्ताव

उद्यमीको नाम थर : .....

ठेगाना : .....वार्ड नं. , ..... गाउ/टोल.....जिल्ला

सञ्चालन गर्न खोजेको व्यवसाय र स्थान : .....

सहयोग स्वरूपमाग गरेको अनुदान रकम/लगानी रु. : ..... आफ्नो लगानी रकम रु. : .....

आफ्नो पारिवारिक श्रम : .....

व्यवसायबाट उत्पादन हुने वस्तु : ..... उत्पादित कृषि वस्तुको परिमाण : .....

बजारयोग्य परिमाण : .....

व्यवसायले वातावरणमा नकारात्मक प्रभाव पार्छ/ पाउँदैन ? .....

फर्म/समूह/समिति/सहकारीको नाम: ..... सम्पर्क नम्बर :

ठेगाना: गाउँ /नगरपालिका ..... वडा नं. : ..... जिल्ला : .....

व्यवसाय संचालन गरिने स्थान : .....

सञ्चालन गरिने कार्य विवरण :

क्र.सं.	संचालन गरिने क्रियाकलाप	अनुदान सहयोग	नीजिलगानी	जम्मालगानी

व्यवसाय गरेको भए, विगत कति वर्ष देखि .....निरन्तर गरि रहेको ?वर्ष .....महिना ....


व्यवसायको लागि श्रमको व्यवस्थापन: (क) पारिवारिक (ख) बाहिरबाट (ग) दुवै

फर्म/समूह/समिति/सहकारी वा व्यक्तिको तर्फबाट सहि गर्नेको

नाम : ..... सम्पर्क फोन न. .... संस्थाको छाप : (संस्थाको हकमा)

पद:

दस्तखत : ..... मिति:





अनुसूची ४

सहभागितात्मकनगर ट्राउट विकास कार्यक्रम  
कृषक ब्यवसायीहरुबाट प्राप्त कार्य योजना मूल्यांकन फाराम ढांचा

क्र. सं.	आवेदक कृषकको नाम , ठेगाना	संस्थाको नाम ठेगाना	शैक्षिक योग्यता (१०)	विषयगत तालिम (१०)	पेश गरेको कार्य योजना (२०)	प्राविधिक सम्भाव्यता (४०)	उपयुक्तताको वास्तविक स्तर (२०)	कैफियत





**अनुसूची-५**  
**प्रतिबद्धता पत्रको ढांचा**

..... मिति २०७४/...../.....को ..... सूचना अनुसार **नगर** रेन्वो ट्राउट

विकास कार्यक्रम कार्यान्वयन कार्यविधि, २०७४ अन्तर्गत (अ) सहभागितात्मक **नगर** ट्राउट विकास कार्यक्रमवा (आ) ट्राउट ह्याचरी निर्माण एवं व्यवस्थापन अनुदान कार्यक्रममा सहभागिताका लागि संक्षिप्त कार्ययोजना प्रस्ताव सहितको आवेदन पेश गरेका छु/छौ । उक्त कार्यक्रममा छनौट भएमा कार्ययोजनामा उल्लेख भए बमोजिमको कार्य गर्ने गरी घटीमा ५(पांच ) वर्ष सम्म ट्राउट माछा उत्पादन वा ट्राउट माछा भुरा उत्पादन तथा वितरण कार्यलाई निरन्तरता दिनेछु/दिनेछौ र परियोजना बीमा समेत गर्ने प्रतिबद्धता व्यक्त गर्दछु/ छौ । कुनै निकायबाट आर्थिक सहयोग प्राप्त नगरेको र संचालित कृयाकलापबाट वातावरणलाई कुनै असर नपुऱ्याउने ब्यहोरा समेत स्पष्ट पार्न चाहन्छु/चाहन्छौ ।

प्रतिबद्धता अनुरूपको कार्य नगरेमा नेपाल सरकारको ऐन कानुन बमोजिम सहंला, बुभाउला ।

ईति सम्वत २०७३/...../..... रोज.....शुभम ।

नाम, थर :  
संस्था भए संस्थाको नाम :  
ठेगाना :  
दस्तखत :  
मिति :  
संस्थाको छाप :

औठाको छाप :

दायां	बायां
-------	-------



अनुसूची - ६  
सम्झौताको ढांचा

नगर रेन्चो ट्राउट विकास कार्यक्रम कार्यान्वयन कार्यविधि २०७४ को अनुसूचि ४ बमोजिमको कार्यका लागि  
कृषक/संस्थासंग गरिएको सम्झौता-पत्र

रुपाकोट मझुवागढी नगरपालिका (यस भन्दा पछाडि पहिलो पक्ष भनिने) द्वारा सञ्चालन गरिने चालु आर्थिक वर्ष २०७४/०७५ को स्वीकृत वार्षिक कार्यक्रम अनुसार सहभागितात्मक ट्राउट विकास कार्यक्रम कार्यान्वयन गर्न छनौट भएका कृषक/संस्था श्री.....(यस भन्दा पछाडि दोस्रो पक्ष भनिने) बिच तपसिलका शर्तहरुको अधिनमा रही कार्यक्रम सम्पन्न गर्न यो सम्झौता गरिएको छ।  
तपसिल

- पहिलो पक्षलाई दोस्रो पक्षले नगर रेन्चो ट्राउट विकास कार्यक्रम कार्यान्वयन कार्यविधि २०७४ को अनुसूचि - ३ अनुसार पेश गरेको कार्य योजना प्रस्ताव अनुरूप आफूले गर्नुपर्ने ५० (पचास) घ.मी. रेशवे निर्माण तथा पानी व्यवस्थापन अनिवार्य रूपमा र ट्यांक निर्माण, माछाभुरा, दाना, जाल/हाफा/स्कूपनेट खरिद तथा ट्राउट माछा उत्पादनका लागि अन्य आवश्यक भौतिक पूर्वाधार निर्माण/विकासका लागि प्राप्त हुने बढीमा रु. ५,००,०००।-(पाँच लाख) अनुदान सहयोग र निजी लगानी कम्तीमा रु. ५,००,०००/- (पाँच लाख) गरी कम्तीमा रु. १०,००,०००/- (दश लाख) बराबरको लागत इष्टिमेट एकमुष्ट पेश गर्नुपर्नेछ।
- यो सम्झौता गरेको मितिले १० दिन भित्र दोस्रो पक्षले आफूले गर्ने भौतिक पूर्वाधार विकासका कामको लागत इष्टिमेट रु.म.न.पा. इन्जिनियरिंग शाखा वनिर्माण संग सम्बन्धित मान्यता प्राप्त सरकारी निकायबाट तयार गराई र अन्य कार्यहरु खरिद तथा व्यवस्थापनको हकमा कृषक/संस्था स्वयम्ले वा प्राविधिकको सहयोग लिई इष्टिमेट तयार गरी पहिलो पक्षलाई संगसंगै बुझाउनु पर्नेछ।
- अनुदान प्रवाह गर्दा पहिलो पक्षले दोस्रो पक्षलाई व्यवसाय सञ्चालनको लागि कार्यविधि र कार्ययोजना अनुसार सम्पन्न भएको कार्य प्रगतिको प्राविधिक प्रतिवेदन र रनिडवीलको आधारमा प्रचलित आर्थिक नियमानुसार पहिलो पटक बढीमा ५०% (पचास प्रतिशत) र बाँकी हुन आउने रकम कार्य सम्पन्न भए पश्चात् उपलब्ध गराउनेछ। दोस्रो पक्षले रकम भुक्तानी प्राप्त गर्नका लागि लागत इष्टिमेट बमोजिम कार्य सम्पन्न प्रतिवेदन, फाईनल बील, सामग्री खरिदको मूल्य अभिवृद्धि कर सहितको बील र डोर हाजिरी फारम पहिलो पक्षलाई बुझाउनु पर्नेछ। कृषक/संस्थाले पाउने अनुदान रकम भुक्तानी प्रयोजनको लागि सम्बन्धित कृषक/संस्थाको बैंक खाता, मूल्य अभिवृद्धि कर तथा स्थायी लेखा नम्बर अनिवार्य रूपमा यस कार्यालयलाई उपलब्ध गराउनु पर्नेछ। बील बमोजिमको रकममा १.५ प्रतिशत अग्रिम आयकर कट्टा गरी बैंक चेक मार्फत् भुक्तानी गरिनेछ।
- पहिलो पक्षले सम्बन्धित ट्राउट कृषक/संस्थाको प्राविधिक क्षमता विकासका लागि आवश्यक प्राविधिक सेवाटेवा उपलब्ध गराउनेछ।
- पहिलो पक्षले कृषक/संस्थाबाट पेश भएको कार्य योजना अनुसार दोस्रो पक्षले सम्झौतामा उल्लेख गरेका शर्त बमोजिम नियमित रूपमा कार्य सञ्चालन गरे/नगरेको अनुगमन गर्नेछ।
- यस सम्झौतामा उल्लेख गरिएको कार्यहरु गर्दा परी आउने कुनै पनि असहज परिस्थिति/प्राकृतिक प्रकोप/भवितव्य आदिको जिम्मेवारी स्वयम् दोस्रो पक्षको हुनेछ।
- दोस्रो पक्षले २०७५ साल जेठ मसान्त भित्र सम्झौता अनुसारका कार्यहरु सम्पन्न गरी २०७५ आषाढ १५ गते भित्र नियमानुसार भुक्तानी लिई सक्नु पर्नेछ। यस सम्झौतामा उल्लेख भएको बाहेक अन्य काम/कारवाही/व्यहोरा आदिको हकमा प्रचलित नियम कानून बमोजिम हुनेछ।
- दोस्रो पक्षले पहिलो पक्षसंग गरेको सम्झौता अनुसार कार्य नगरेमा, ढीलासुस्ती/लापरवाही गरेमा वा अन्य व्यवधान खडा गरेमा पहिलो पक्षले प्रचलित नियमानुसार पन्ध्र दिन पहिले अग्रिम सूचना दिई सम्झौता रद्द गर्न सक्नेछ।
- यस सम्झौतामा जे सुकै उल्लेख गरिएको भए तापनि वृहत्तर रेन्चो ट्राउट विकास कार्यक्रम कार्यविधि २०७४ बमोजिम सञ्चालन गरिने सहभागितात्मक ट्राउट विकास कार्यक्रम सञ्चालनको लागि सम्बन्धित निकायबाट कार्यक्रम कार्यान्वयन, नर्मस एवं निर्देशिकामा थप परिमार्जन, संशोधन वा अन्य कुरा लेखी आएमा सोही अनुसार हुनेछ।

पहिलो पक्षको तर्फबाट :दोस्रो पक्षको तर्फबाट :

नाम : : .....

पद : .....

दस्तखत :

मिति :

कार्यालयको छाप :

रोहबर :

१

२

३

सम्पर्क फोन.....

पद : प्रोपाईटर/व्यवस्थापक

दस्तखत :

मिति :

औठाको छाप : दायां बायां संस्थाको छाप :